

निवडक

हरवळे अपघातात एक ठार

■ टीम दैनिक हेराल्ड

डिचोली, दि. १७ : सुपाचीपुड हरवळे येथे येथे दोन दुचाकी गाड्यांमध्ये झालेल्या भीषण अपघातात सोलये होंडा येथील संदीप गावडे (वय ४७) हा इसम जागीच ठार झाला. उपलब्ध माहितीनुसार, सुपाचीपुड हरवळे येथे जीए ०४ ब्रेड ०८५० या होंडा डिओ व जीए ०४ आर ३२२८ या होंडा एक्टिवा या दोन दुचाकी वाहनांमध्ये समोरसमोर जोरदार धडक झाली. या धडकेत डिओ स्कुटरवरील संदीप गावडे हे गंभीर जखमी झाले. त्यांना त्याच अवस्थेत साखळी सामाजिक आरोग्य केंद्रात नेले असता तेथील डॉक्टरांनी संदीप याला मृत घोषित केले. या अपघातात सापडलेल्या होंडा एक्टिवा स्कुटरवरील वाळपई येथील रामा झोरे व लक्ष्मण झोरे हे दोघेही किरकोळ जखमी झाले. त्यांना उपचारार्थ इस्पितळात दाखल करण्यात आले आहे. या अपघाताचा डिचोली पोलीस निरीक्षक दिनेश गडेकर यांच्या मार्गदर्शनाखाली पोलिसांनी पंचनामा केला व मृतदेह उत्तरीय तपासणीसाठी बांबोळी येथे गोमेकां इस्पितळात पाठविण्यात आला. डिचोली पोलीस पुढील तपास करीत आहेत.



पाईपलाईनमधील गळतीमुळे
आठवडाभर पाणीटंचाई

►उसगावातील प्रकार : त्वरित लक्ष घालण्याची मागणी

■ टीम दैनिक हेराल्ड

फोंडा, दि. १७ : तिरल उसगाव परिसरात गेल्या आठ दिवसांपासून पाणीपुरवठा करणाऱ्या पाईपलाईनमध्ये मेडिटेरी कल्हटजवळ गळती सुरू असून त्यामुळे परिसरातील नागरिकांना तीव्र पाणीटंचाईचा सामना करावा लागत आहे.

स्थानिकांनी माहितीनुसार, गेल्या महिन्यातही अशाच प्रकारची गळती निर्माण होऊन नागरिकांना मोठ्या त्रासाला सामोरे जावे लागले होते. तेव्हा सार्वजनिक बांधकाम विभागाच्या अधिकाऱ्यांनी हस्तक्षेप करून पाईपलाईनची दुरुस्ती केली होती. मात्र, सध्या पुन्हा त्याच ठिकाणी गळती झाल्याने जलस्रोत वाया जात असून नागरिकांचे दैनंदिन जीवन विस्कळीत झाले आहे.

सुर्ला येथील स्वयंचलित
जलवाहिनीला आग

■ टीम दैनिक हेराल्ड

डिचोली, दि. १७ : सुर्लातील शेतकऱ्यांना खाण खंदकातून पाणी पुरवण्यासाठी सरकारच्या जलस्रोत खात्यातर्फे साकारण्यात आलेल्या देशातील पहिल्या प्रकल्पाच्या जलवाहिनीला आग लागून नुकसान पोहोचविण्याचा प्रयत्न पुन्हा एकदा अज्ञातकडून घडला आहे. खाण खंदकाजवळून आलेल्या सदर जलवाहिनीला आग लावण्याचा दाट संशय असून या आगीच्या घटनेमुळे या जलवाहिनीला छिद्रे पडून गळती लागली आहे. त्यामुळे पाणी खाली येण्याचा दाब कमी झाला आहे. या प्रकरणी सरकारने सखोल व गंभीरपणे चौकशी करून या प्रकरणात गुंतलेल्यांवर कारवाई करावी, अशी मागणी शेतकरी विष्णू नाटेकर यांनी केली आहे. सोनशी खाण सुर्य येथील एका खंदकातून पट्टू पंप लावून पाणी पंपींग केले जाते. त्या ठिकाणी उच्च क्षमतेचा एक जनरेटर आहे. याच भागात खाणीवरील झाडांना आग लावण्यात आल्याचे निदर्शनास आले. खाणीवर धुराचे लोट येत असल्याने शेतकरी व जलस्रोत खात्याचे अधिकारी याठिकाणी आले. त्यावेळी जंगलाला आग लागून जलवाहिनीनाही आग लागल्याचे निदर्शनास आले. शेतकऱ्यांनी माती टाकून आग विझविण्याचा प्रयत्न केला. मात्र आग विझू शकली नाही. जवळच असलेल्या सेसा खाण कंपनीकडे विनंती करून पाण्याचा टँकर मागविण्यात आला. तसेच डिचोली अग्निशमक दलालाही पाचारण करण्यात आले. जलवाहिन्यांना आगीची बरीच झळ बसल्याने अनेक ठिकाणी सदर जलवाहिनीला छिद्रे पडून गळती लागली. त्यामुळे मोठ्या प्रमाणात पाणी बाहेरून वाहू लागले आहे. जवळच असलेल्या जनरेटर सेटच्या परिसरातील आगीने वेढा घातला.

गोवा
गोव्यातील ३९ टक्के वनक्षेत्र अत्यंत असुरक्षित

आयसीएआरच्या अभ्यासातून समोर : आगीमुळे ५२१.२९ हेक्टर वनक्षेत्र बाधित

■ टीम दैनिक हेराल्ड

पणजी, दि. १७ : जमिनीच्या वापरात बदल, पायाभूत सुविधांचा वाढता विकास आणि मानवजन्य हस्तक्षेप यामुळे गोव्यातील सुमारे ३८.९० टक्के वनक्षेत्र जंगलआगीच्या दृष्टीने अत्यंत असुरक्षित ठरत असल्याचा निष्कर्ष आयसीएआर - सेंट्रल कोस्टल ऑफ्रिकलरल रिसर्च इन्स्टिट्यूटच्या नुकल्याच प्रसिद्ध झालेल्या अभ्यासातून समोर आला आहे.

या अहवालात २०१७ ते जानेवारी २०२३ या कालावधीत गोव्यात एकूण ५२१.२९ हेक्टर वनक्षेत्र आगीमुळे बाधित झाल्याचे नमूद करण्यात आले आहे. यामध्ये २०१९-२० च्या काळात सर्वाधिक, सुमारे २२० हेक्टर क्षेत्र भूपृष्ठीय आगींनी ग्रासले होते. विशेषतः खुल्या आणि मध्यमदाट जंगलांमध्ये आग लागण्याचा धोका जास्त असल्याचे या अभ्यासात स्पष्ट झाले आहे.



शास्त्रज्ञ ए.आर. उधम्पा, ए.रायजादा आणि बप्पा दास यांच्या नेतृत्वाखाली हा अभ्यास करण्यात आला. त्यात म्हटले आहे की, गोव्यातील एकूण वनक्षेत्रापैकी १०७७.७० चौसर किमी क्षेत्र अत्यंत असुरक्षित गटात, तर अनुक्रमे ५४३ आणि ४९१.५८ चौसर किमी क्षेत्र मध्यम आणि उच्च असुरक्षित गटात मोडते.

गेल्या काही वर्षांपासून जमिनीच्या वापरात झालेले बदल, वाढते नागरीकरण, पायाभूत सुविधा प्रकल्प, तसेच स्थानिक हितसंबंधांमुळे घडणाऱ्या जाणीवपूर्वक जाळपोळीच्या घटना यामुळे जंगलांमध्ये अशांतता निर्माण झाल्याचे अभ्यासात स्पष्टपणे नमूद करण्यात आले आहे. तसेच हवामानातील बदल उदा. कोरड्या हंगामात वाढ, कमी कालावधीत जास्त पाऊस आणि उष्णतेत वाढ, हेही आगीस कारणीभूत घटक ठरत असल्याचे निदर्शनास आले आहे. जंगलत आगी प्रवण क्षेत्रांचा शोध घेण्यासाठी रिमोट सेंसिंग आणि जीआयएस तंत्रज्ञानाचा वापर करण्यात आला. संवेदनशीलता नकाशा तयार

करताना जंगलाची घनता, मानवी वस्तीपासून अंतर, रस्त्यांची जवळीक, उंची, उतार, जमीन झुकण्याची दिशा, तापमान, वनस्पतींची स्थिती आणि ओलावा यांसारख्या अनेक निकषांचा सखोल अभ्यास करण्यात आला. मानवी वस्तीपासून ११०० मीटर अंतरावर असलेल्या क्षेत्रात आगीचा धोका सर्वाधिक असल्याचेही या अभ्यासात अधोरेखित करण्यात आले. वस्तीजवळ धोका कमी असला तरी जंगलत खोलवर गेल्यावर आगीची शक्यता वाढते, असे निरीक्षण नोंदवण्यात आले आहे.

रस्त्यालगत सिगारेटच्या ठिगण्या टाकणे, रस्त्याच्या कडेला शिजवले जाणारे अन्न यामुळे आग लागण्याची शक्यता वाढते, असे नमूद करण्यात आले आहे. याशिवाय, दक्षिण व पश्चिमेकडे तोंड असलेल्या उतारांना अधिक सूर्यप्रकाश मिळतो, त्यामुळे या भागांमध्ये आग लागण्याचे प्रमाण जास्त असते.

शेतीत मूल्यंकनानुसार, जळलेल्या भागात प्रति हेक्टर १.२ ते १०.२ टन कोरडा कचरा आढळून आला. हा कचरा सहज पेट घेण्याजोगा असून, अग्निशमनाच्या दृष्टीने धोका निर्माण करणारा आहे. दरवर्षी वाढत असलेला मानवी हस्तक्षेप आणि पायाभूत प्रकल्पांमुळे जंगल क्षेत्र अधिक असुरक्षित होत असून, यावर नियंत्रण ठेवण्यासाठी तातडीने प्रभावी उपाययोजना गरजेच्या आहेत, असे संशोधकांचे म्हणणे आहे. अहवालात यांत्रिक, जैविक, प्रशासकीय, कायदेशीर आणि क्षमता विकासाच्या अंगांनी समन्वित शमन उपायांची अंमलबजावणी करण्याची शिफारस करण्यात आली आहे. या उपायांमुळे वनक्षेत्राचे संरक्षण, जलचक्र व्यवस्थापन आणि वन पुनरुज्जीवन प्रक्रियेला चालना मिळेल, असा अभ्यासकांचा विश्वास आहे.

फोंड्यातील मुख्य नाल्यावर स्टील जाळी बसणार !

►नाल्याच्या स्वच्छतेसाठी महत्त्वपूर्ण पाऊल : कचरा टाकणाऱ्यांवर कठोर कारवाई होणार

■ टीम दैनिक हेराल्ड

फोंडा, दि. १७ : भविष्यात फोंडा शहरातील मुख्य नाला स्वच्छ आणि प्रदूषणमुक्त करण्याच्या दिशेने महत्त्वाचे पाऊल उचलण्यात आले असून, पश्चिम रेल्वे, पुणे महानगरपालिका आणि फोंड्याचे आमदार तसेच राज्याचे कृषी मंत्री रवी नाईक यांच्या पुढाकाराने मुख्य नाल्यावर सात ठिकाणी स्टील जाळी बसवण्याचा निर्णय घेण्यात आला आहे. यासाठी गुरुवारी औपचारिक पायाभरणी समारंभही पार पडला.

२३ मार्च रोजी जागतिक जल दिनानिमित्त हेराल्ड मीडियाने फोंडा नाल्याच्या वाढत्या प्रदूषणावर प्रकाश टाकला होता. या वृत्तानंतर स्थानिकांकडून मोठ्या प्रमाणात प्रतिक्रिया उमटल्या होत्या आणि सर्व कल्हटवर स्टील जाळी बसवण्याची गरज व्यक्त करण्यात आली होती.

याच पार्श्वभूमीवर, पुणे महानगरपालिकेने मागील आठवड्यात कठोर कारवाई करत ८८ अपार्टमेंट इमारतींना नोटिसा बजावल्या. या इमारतींकडून



सांडपाणी थेट गटारात आणि त्यानंतर मुख्य नाल्यात सोडले जात असल्याचे आढळून आले होते.

फोंड्यातील काही कल्हट आजकाल कचऱ्याच्या ढिगाऱ्यांमध्ये रूपांतरित झाल्याचे निदर्शनास आले आहे. यासंदर्भात कृषी मंत्री रवी नाईक यांनी खडपणबंद कल्हट येथे झालेल्या कार्यक्रमात सांगितले की, जलसंपदा खात्याच्या माध्यमातून सातही कल्हटवर स्टील जाळी बसवण्यात येणार आहेत. लोक अनेकदा दुचाकी किंवा चारचाकी वाहनांमधून प्रवास करताना थांबून कल्हटमध्ये कचरा टाकतात. यावर आता कठोर उपाययोजना होणार

आहे, असे त्यांनी स्पष्ट केले. नाईक पुढे म्हणाले की, पूर्वी या नाल्याचे पाणी आंधोळ, कपडे धुणे तसेच शेतीसाठी वापरले जात होते. मात्र सध्या त्याचे रूपांतर कचऱ्याच्या नाल्यात झाले आहे. फोंडा नगरपालिकेने (पीएमसी) घरगुती कचरा टाकणाऱ्यांना नोटिसा दिल्या असून, नागरिकांनी स्वच्छतेच्या दृष्टीने सहकार्य करणे गरजेचे आहे. पीएमसीकडून घराघरांतून कचरा संकलन करण्यात येत असून, शहरात १५ एमएलडी क्षमतेचा सांडपाणी शुद्धीकरण प्रकल्प उभारण्याचीही तयारी सुरू आहे. फोंड्याचा मुख्य नाला, जो पूर्वी

शेतीसाठी जीवनरेखा मानला जात होता, आज मोठ्या प्रमाणावर प्रदूषित झाला आहे. कचरा, सांडपाणी आणि घाण यामुळे नाल्याचे पाणी अनेक ठिकाणी हिरवे आणि काळे झाले आहे. या नाल्यावर अवलंबून असलेल्या शेतकऱ्यांना याचा मोठा फटका बसला असून, बांदोडा येथील कवळे परिसरातील अनेक शेतकऱ्यांनी शेती सोडून जमीन पडीक ठेवली आहे. या प्रदूषित पाण्याचा वापर केल्यामुळे अंगावर पुरळ उठत आहेत आणि विविध आरोग्याच्या समस्या निर्माण होत आहेत, अशी व्यथा शेतकऱ्यांनी मांडली.

रस्ते सुरक्षा समितीच्या निर्णयांची अंमलबजावणी नाही

सदस्यांत तीव्र नाराजी बेकायदेशीर विक्री केंद्रांबाबत ठोस पावले नाहीच

■ टीम दैनिक हेराल्ड

मडगाव, दि. १७ : दक्षिण गोवा जिल्हा रस्ते सुरक्षा समितीच्या बैठकीत मागील निर्णयांची प्रभावी अंमलबजावणी न झाल्याबद्दल सदस्यांनी तीव्र नाराजी व्यक्त केली. विशेषतः महामार्गांलगतच्या बेकायदेशीर विक्री केंद्रे आणि बनावट हेल्मेटच्या विक्रीवर चिंता

बनावट हेल्मेटच्या विक्रीवर चिंता बनावट हेल्मेटच्या विक्रीवर अद्यापही ठोस कारवाई न झाल्याबद्दलही बैठकीत चिंता व्यक्त करण्यात आली. याबाबत बोलताना लोर्ना फर्नांडिस म्हणाल्या की, कायदेशीर मापनशास्त्र विभाग, व्यावसायिक कर विभाग, वाहतूक पोलीस आणि वाहतूक खाते या सर्व विभागांनी संयुक्त कृती आराखडा तयार करून बेकायदेशीर विक्रेत्यांना आळा घालण्याची आवश्यकता आहे.

अध्यक्षतेखाली विविध शासकीय विभागांचे अधिकारी आणि भागधारकांच्या उपस्थितीत पार पडली. या वेळी ग्राहक हक्क संरक्षण क्षेत्रातील कार्यकर्त्या लोर्ना फर्नांडिस यांनी ठोस शब्दांत तक्रार नोंदवत सांगितले की, मागील बैठकीत घेतलेले निर्णय केवळ कागदापुरतेच राहिले असून त्याची अंमलबजावणी होताना दिसत नाही.

महामार्गाच्याकडेला बेकायदेशीरपणे चालणाऱ्या विक्री व्यवसायावर तीव्र शब्दांत टीका करताना फर्नांडिस यांनी सार्वजनिक बांधकाम विभागाने राज्य व राष्ट्रीय महामार्गावर गस्त वाहन तैनात करावे, अशी मागणी केली. सुरवातीला काही अधिकाऱ्यांनी याला अक्षेप घेतला, मात्र उपजिल्हाधिकारी परेरांनी हा प्रस्ताव नंतर स्वीकारण्यात आल्याचे स्पष्ट केले.

रस्त्याच्या कडेला सुरू असलेल्या विक्रीबाबत तत्काळ पावले उचलण्याची गरज आहे. सार्वजनिक बांधकाम विभागाने याबाबत ऑडिट करून विक्रेत्यांना हटवण्यासाठी स्पष्ट कृती आराखडा तयार करावा, असे परेरांनी स्पष्ट केले.

लोर्ना फर्नांडिस यांनी पुढे सांगितले की, स्थानिक स्वराज्य संस्थांकडून रस्त्यावरील कडेला असलेल्या विक्रेत्यांकडून सोपो' वसूल केला जात असल्यामुळे या विक्रेत्यांना आपली विक्री कायदेशीर असल्याचा समज होतो. महामार्गावर नारळ, मासे, भाज्या इत्यादींची बेकायदेशीर विक्री रोखण्यासाठी सार्वजनिक बांधकाम विभागाने गस्त करणारे वाहन तैनात करावे, असा मी प्रस्ताव दिला आहे, असेही त्या म्हणाल्या.

भटक्या जनावरांच्या प्रश्नावर उपाययोजना करताना, शासनाने स्वयंसेवी संस्थेशी सामंजस्य करार करून रस्त्यावरील जनावरे हटवण्याची जबाबदारी त्यांच्यावर सोपवली आहे. मात्र, याबाबत जनजागृती आणि तक्रारीसाठी नागरिकांनी या संस्थेशी कसा संपर्क साधावा यावर कोणताही ठोस कृती आराखडा तयार करण्यात आला आहे का, असा प्रश्न उपस्थित अधिकाऱ्यांना विचारण्यात आला.

शॅक मालक व्यवसाय गुंडाळण्याच्या तयारीत

►परदेशी पर्यटकांची संख्या घटली: कडक नियमांची व्यवसायावर परिणाम

■ टीम दैनिक हेराल्ड

कळंगुट, दि. १७ : यंदाच्या पर्यटन हंगामात परदेशी पर्यटकांची संख्या लक्षणीय प्रमाणात घटल्याने कळंगुट-कांदोळी समुद्रकिनारी परिसरातील अनेक शॅक मालक व्यवसाय बंद करण्याच्या तयारीत आहेत. गोवा पारंपरिक शॅक ओनर्स असोसिएशनचे अध्यक्ष मॅन्युएल कार्डोझो यांनी याबाबत चिंता व्यक्त करत सांगितले, शॅक इतक्या लवकर बंद करण्याची ही पहिलीच वेळ आहे. शॅक धारकांच्या मते, चालू हंगामात बागा आणि कळंगुट मुख्य समुद्रकिनारा वगळता इतर भागात पर्यटकांची वर्दळ अत्यंत कमी



राहिल्याने व्यवसायात घसरण झाली आहे. समुद्रकिनारी पर्यटक दिसेनासे झाले आहेत. यंदाचा हंगाम फक्त जानेवारी ते मार्चच्या मध्यापर्यंत, म्हणजे अडीच महिनेच होता. त्या काळात काही ब्रिटीश चार्टर विमान आणि इराणहून एक चार्टर विमान आले होते. आता तीही थांबली आहेत, असे एका शॅक मालकाने सांगितले.

पूर्वी हजारांच्या संख्येने येणारे परदेशी चार्टर पर्यटक हे समुद्रकिनाऱ्यावरील शॅक त्या काळात काही ब्रिटीश चार्टर विमान आता देशांतर्गत पर्यटकांचा कल अधिक

दिसत असून, ते प्रामुख्याने रात्रीच्या वेळीच शॅकमध्ये भेट देत असल्याचे शॅक मालकांचे म्हणणे आहे. ते पुढे म्हणाले की, देशी पर्यटक खर्च करण्याच्या दृष्टीने फारसे सक्षम वाटत नाहीत.

परिणामी, शॅक मालकांना व्यवसायात फारसा नफा होत नसल्याचे त्यांनी सांगितले.

अलीकडील काही हिंसक घटनांच्या पार्श्वभूमीवर समुद्रकिनाऱ्यावर पोलिसांची गस्त वाढवण्यात आली आहे. आम्ही याआधी कधीही पोलिसांना अशा पद्धतीने गस्त घालताना पाहिले नव्हते, असे कार्डोझो यांनी नमूद केले.

भाडेपट्ट्यावर दिलेल्या काही शॅकवर कारवाई करत त्या पाडण्यात आल्या आहेत. कार्डोझो यांनी सांगितले की, फक्त असेच शॅक पाडण्यात आले जे थेट बाहेरील व्यक्तींना उप-भाड्याने दिले गेले होते. उर्वरित शॅकनामा हंगामाच्या अखेरीपर्यंत सुरू ठेवण्याची परवानगी देण्यात आली आहे, कारण त्यांचा उप-भाडेपट्टा असल्याचे सिद्ध करणे कठीण आहे.

खाद रुचकर, आरोग्यास हितकर

प्रोबायोटिक

Amul BUTTERMILK अमूल ताक

₹ 15* 460ml

प्रोबायोटिक ताक दररोज प्यायल्याने इम्युनिटी (रोगप्रतिकारक शक्ति) आणि पाचन सुधारण्यास मदत होते